

~~ferih u mbaghad harab minn bieħ im-
warrab. Dak il hin laħqu l patrijiet
l oħra u wieħed minnhom għamel il-
Grizma tal Morda lil Fra Liberat. Lil
patri Rafel haħdu il kunvent. Fra Li-
berat kien wasal fit tmiem. Id demm
li kien xerred dghaifu bosta u wara
ftit, imdawwar mill patrijiet u bil kel-
ma "naħfirlu" fuq fomm, miet għall-
qiegħa tas Santwarju tat Twelid.~~

~~Tliet ijiem qabel din il grajja, Fra~~

~~Liberat għamel' qrara ġenerali bhala
thejjija għan novizzjat li kien se jibda
ma jidmox. Fiċ-ċella tiegħu sabulu it-
tra li kien se jibgħat lil ommu biex
jgħarrafha li dalwaqt kien se jibda s-
sena tan novizzjat. Izda fil haqq kollu
n novizzjat kellu jibdiħ fis Sema fejn
ruħu qaddisa, tħammar bid demm tal-
martirju, daħlet ferriħa tghanni l għa-
nja tar rebħa.~~

~~FRA MARJANU VELLA, O.F.M.~~

MINN HAWN U MINN HEMM

A Ħ B A R I J I E T T A ' B A R R A

IL-MILIED F' BETLEMM

Bħal snin oħra, din is-sena wkoll, marru għadd ta' Nsara mid-dinja kolha biex jgħaddu għid il-Milied ġewwa Betlemm. Kien hemm żawwāra (pellegrini) mill-Italja, minn Franza, mill-Kolumbja, mill-Argentina u mill-Messiku; uħud ukoll mill-Indja u mill-Iran. Elfejn ruh, Għarab, li jinsabu taħt il-Ħakma tal-Lhud (Israel), thallew jaqsmu l-fruntiera biex iżuru Betlemm fil-jum tal-Milied. Ħadru l-funzjonijiet fil-knisja ta' Betlemm tlieta mill-kbar tal-Ħakma Għarbija tal-Ġordanja, li huma: il-Ministru (Ważir) tal-Ġewwie- ni, il-Ministru tas-Saħħa, u l-Ministru tat-Telegrafu u l-Posta (Barq u l-Barid).

FILM FUQ IL-MILIED

Ir-Rħieb ta' Ġiezu ta' Ġerusalemm qabbdu lid-ditta Rinaldo del Fabbro li jaħdmilhom film imsemmi: "Il-Milied f' Betlemm". Dan il-film fiħ mużika miktuba għal daqshekk minn A. Vitalini u kant heħu tat-tfal tax-Xirka "Schola Cantorum" ta' Betlemm in-fiħa. S'issa kien muri f'Ġerusalemm u kull min rah faħħru wisq.

IRSAL TAL-ĦAKMA GħARBIBA

Ħażza' el-Megāli, rajjes il-Ważra (kabinet) tal-Ħakma Ġordanija, ba- għat ix-Xewqat it-Tajba tal-Milied lill-Insara tad-dinja kolha. Fost kliem sabiħ iehor qal: "Minn ma' ġenb il-Benniena ta' Ġesù, nibgħatu l-ferħ tagħna lill-Insara tad-dinja kollha, u fil-jum ta' din it-Tifkira nittamaw li jżidu l-qima lejn l-Art Imqaddsa fejn twieled Hu, u lejn in-nies li jgħammru fiha, u jgħinhom biex ifittxu jergħghu jiksbu s-Sliema li għaliha Ġesù niżel mis-Sema fl-art." Għal dan il-kliem wiegħbu Monsinjur Asghaf, Arcisqof Grieg-Kattoliku, u fost kliem iehor qal- lu li jitma' li l-Ħakma Ġordanija, li għandha taħt jeddha l-pajjż ta' Ġesù, ma ddumx ma tistqarr bhala Festi Naz- zjonali l-Milied u l-Għid il-Kbir.

IL-GħORBA TA' BETLEMM

In-nies bla dar (rifugħati) li hemm ġewwa Betlemm, li ħarbu minn taħt il- Ħakma Lhudija, baġhtu risāla lill-Pre- sident Eisenhower fil-Milied fejn iżżewħ ħajr lilu u lill-poplu Amerikan għall- għajjnuna li tawhom fil-faqar li jinsabu fiħ.

ZJARAT LILL-ART IMQADDSA

Mill-ewwel Pellegrinaġġ li sar wara l-ahhar gwerri sal-Milied li għadda, fl-Art Imqaddsa dahlu 70 Pellegrinaġġ, li hadu sehem fihom 1,768 ruh. Fost dawn kien hemm il-Kardinal Motta, Arcisqof ta' San Pawl fil-Brazil. Kien hemm ukoll fost dawn 46 Isqof u 708 qassisin, u hafna rjus kbar tal-Hakmiet. Minn dawn in-nies 416 kienu mill-Kolumbja, 285 mill-Kanada, 239 mill-Messiku, 231 mill-Istati Magħqudin ta' l-Amerika, 182 Taljani u 83 mill-Brazil. Il-bqija tan-nies kienu tista' tghid mill-artijiet tad-dinja kollha, barra minn Malta.

Nittamaw li meta f'Malta jitnieda Pellegrinaġġ, jingabru għadd sewwa ta' nies, biex ma nibqgħux, bħalma ahna issa, lura minn pajżii oħra.

"HBIEB TA' ĠERUSALEM"

Fi New York twaqqfet xirka jisimha: *Friends of Jerusalem*, li l-ghan tagħha hu li jagħmiu kull ma jistgħu bil-kliem u bil-kitba biex jiġi mħares dak li qatgħet l-U.N.O. fuq il-belt ta' Ġerusalem. Din ix-xirka issa qiegħda tithabat biex iġġiegħel li Ġerusalem tkun mahkuma minn wiehed li jkun xrik ta' l-U.N.O., li jkun mghejjun minn *Kunsill amministrativ*.

TISWIJET FIL-QABAR TA' KRISTU

Ir-Rhieb, Frangiskani, Griegi u Armeni, jiġifieri t-tliet xorta ta' Rhieb li għandhom il-jedd fuq il-Qabar ta' Kristu, qegħdin jaħsbu biex jibdeu isewwu tiswija shiha lill-knisja li ġewwa fiha jinsab dan il-Qabar Imqaddes. Il-Hakma Griega għarrfet lill-Patrijarka Ortodoss li tixtieq thallas hi n-nefqa tat-tiswija. Ir-Rhieb Kopti (li ma għandhomx jedd qiadssu ġewwa l-Qabar ta' Kristu imma għandhom naqra ta' kappella warajh) talbu lill-Hakma tal-Gordanja biex huma wkoll ikunu

mdaħħla fin-nefqa tat-tiswija, għax inkella jibzghu li jitilfu l-ftit tal-jedd li għandhom ġewwa l-Bazilika. Ta' dan għad ma ġiethomx tweġiba.

TRIQ BL-ASFALT GHAL EMMAWS

S'issa ma kien hemm ebda triq li minnha wiehed jista' jasal sa Emmaws bil-karrozza. L-egreb triq għal hemm kienet fergha li tohroġ mit-triq ta' bejn Ġerusalem u Gaffa, imma din kienet dejqa u kollha hofor u thiebi u ġebel fin-nofs. Issa din il-fergha sa tkun imwessgħa u mwittija u mogħtija l-asfalt, għat-tewfiq jew *kumdità* ta' min ikun irid imur iżur dan l-Imkien Imqaddes.

VIGARJU ĠDID GħALL-FRANĠISKANI

F'Ġerusalem il-Vigarju tal-Kustodju tar-Rhieb Frangiskani tal-Qabar ta' Kristu, ikun dejjem Franciż, bħal ma l-Prokuratur ikun dejjem Spanjol. Issa, il-Vigarju li kien qabel, il-W. R. P. Adrian Brufferne, telaq ix-xogħol tiegħu għax m'għadux jiflah, u dahl fi mkienu l-W. R. P. Jean Marie Hacquette, mill-Provinċja ta' San Pietru ta' Franza. Il-Patri Hacquette kien ilu hafna snin Professur fil-Kulleġġ li għandhom il-Frangiskani f'Haleb (Aleppo) u mhux minn qalbu li telaq dan ix-xogħol u laqa' l-post għoli li kien mogħti lilu.

IX-XMARA TAL-ĠURDAN

Ilu żmien twil jingħad li kien hemm hsieb li jissarraġ l-ilma tax-xmara tal-Ġurdan, ix-Xmara Mqaddsa tal-Palestina, biex bih jissaqqew kotra kbira ta' artijiet fuq in-naħa l-waħda u l-oħra tax-xtut tagħha. Issa aktarx li dan il-hsieb wasal biex isehh. Tlieta huma l-irsma (jew pjanijiet) li ġew murija: resem hu tat-Tennese Valley Authority, xirka Amerikana; resem tal-Gemagħa Għarbija Istingħajja, u re-

sem tal-Gvern Israel. Kif inqies dan l-ahhar ix-xmara tal-Gurdan issawwab fil-Baħar il-Mejjet elf u tmien mitt miljun (1,800,000,000) metru kubu ta' il-ma fis-sena, li jista' jsir ġid kbir bih kieku jissewwaq fir-raba ta' ma' dwar ix-xmara.

GHID RIZQU ĦAZIN

Billi l-Insara fil-belt ta' Bejrut, f'Libnan, ghamlu purċissjoni bil-fjakkoli jixgħelu, fit-toroq, ftit ilu l-Misilmin, fil-ghid tagħhom Milād en-Nébi (twelid tal-Profeta Mammed), riedu jagħmlu bħalhom. Imma l-fjakkoli li ghamlu l-Misilmin kienu bottijiet tal-ħalib im-waħħlin fuq għuda, mimlija sa nofs-hom bil-pitrolju u biċċa stoppa taqbad ġewwa fihom. Kif kienu kollha mixgħula u l-purċissjoni tagħhom sa toħ-roġ, żewġ subien iġġieldu u wiehed minnhom qaleb il-pitrolju jaqbad fuq sieħbu. Dan telaq jġgri u jgħajjat bil-hruq, u t-ftal l-ohra ħadu qatgħa u kulhadd qaleb il-bott tal-pitrolju jaqbad fuq šabu. Qamet għagħa kbira u nharqu ħafna nies. Fost dawn hemm tletin mejta u ħames mija l-isptar. Htija ta' dan wehel kulhadd u l-Ħak-

ma Libanija amret li ma isirux aktar purċissjonijiet.

L-EWWEL PONTIFIKAL F'BETANJA

Fil-knisja l-ġdida li għadha kemm inbniet f'Betanja, saret l-ewwel quddiesa Pontifikali, fil-festa ta' San Lażżru. Qaddisha l-Patri Kustodju tal-Frangiskani tat-Terra Santa li f'idej-hom qiegħda din il-knisja, u li huma bnewha b'ħafna taħbit, qrib il-qabar tal-Qaddis. Ħadru l-quddiesa ħafna nsara minn Ġerusalem u xi qassisin Griegi Ortodossi li joqgħodu dik in-naħa u li huma ħbieb tal-Frangiskani.

WEGHDA BIT-TEMMA

Mara u raġel Amerikani, Mr. u Mrs. Hodgson, ghamlu weghda li jmorru Ġerusalem u jiehdu tifel żgħir minn hemm u jrabbuh bħala binhom. Din il-weghda temmewha dan l-ahhar, għax marru Ġerusalem ta' bil-ħaqq u bil-halla tal-Qorti tal-Pulizija, ħadu bħala binhom tifel żgħir iltim minn fost l-iltiema li qegħdin irabbu l-Frangiskani. It-tifel li qabel kien jismu Mansur Farah, issa sar jismu Francis T. Hodgson. Ħaduh magħhom lejn l-Amerika.

AĦBARIJET TA' MALTA

Mill-bidu ta' din is-sena li aħna fiha, 1955, għamilna l-Jum tal-Qabar ta' Kristu f'dawn il-knejjes li ġejjin: il-Parroċċa tar-Rabat, ta' Santa Vennera, ta' San Duminku, il-Belt, tal-Marsa, ta' Ħaż-Żebbuġ, ta' San Ġorġ, Hal Qormi, tal-Furjana, ta' Hal Gharghur, ta' l-Insida, tas-Sacro Cuor, tas-Sliema, tal-Birgu, ta' Bormla, ta' l-Isla, il-Kattidral ta' l-Imdina, San Ġwann, il-Belt. Kull fejn morna konna milqughin b'imħabba mill-Kappillani, u bil-għajjnuna tagħhom il-Jum tal-Qa-

bar ta' Krsitu mar sewwa aktar milli konna nobsru aħna. L-il-Wisq Reve-rendi Arciprieti u Kappillani niżżuhom ħajr bil-qalb kollha fl-isem tal-Patri Kustodju tat-Terra Santa, tal-Patrijiet Msisjunarji li qegħdin jahdmu bla he-da biex tixxerred il-Fidi Nisranija fil-Pajjiż ta' Ġesù u biex jinżammu kif jixraq l-Imkejjen Imqaddsa li fihom sehhet il-Fidwa tagħna.

* * *

Dawn li ġejjin huma l-ismijiet tan-nies li taw flus għal din ir-Rivista,

“Lehen l-Art Imqaddsa” :—

Karmela Micallef: 10s.; Elena Zammit: 10s.; Marija Borg: 10s.; N.N. (minn idejn P. Kamillu Aquilina): 10s.; Alice Aquilina: 8s.; Nikola Vella: 6s.; Berta Ellul: 6s.; Matilde Fenech: 5s.; Gużepi Borg: 5s.; Gużepa Falzon: 2s.

Nizzuhom ħajr ilkoll u nitolbu lill-Bambin ixxerred il-barka tiegħu fuqhom.

* * *

Dawn li ġejjin ħarġu xi flus għall-bini tal-Knisja tal-Luzjata fuq il-Għar Imqaddes tal-Madonna f’Nazaret:—

Filippo Cassar Torreggiani, tas-Sliema: £1; Dr. Gużepi Bugeja, Rabat: £1; Lorenzo Attard, in-Naxxar: £1; Sac. Carmelo Busuttil, Rabat: 10s.; Una pia persona, Sannat, Gozo: £2. 10s.; Maestro G. Gasan, il-Belt Valletta: £1; Mosè Attard, in-Naxxar: £1; Loreto Vella, in-Naxxar: £1; N.N., Ħaż-Żebbuġ: £1; Katarina Mallia Tabone, l-Imsida: £1.

* * *

Ħarġu l-flus għall-ġebli li fuqha jkun hemm miktub isimhom biex tinbena fil-Bażilika l-ġdida ta’ Nazaret, dawn li ġejjin:—

Maestro Raffaele Bonnici Call: £3; Antonio Demajo, Birzebbuġa: £3; Michele Demajo, tas-Sliema: £3; Ines Scicluna, ir-Rabat: £3; Annie Pisani, il-Furjana: £3; Dolores Micallef, tas-

Sliema: £3; Mons. Arcipriet Ghigo: £3.

Lil dawn nizzuhom ħajr bil-qalb u nitolbu li l-Madonna, mis-Santwarju ta’ Nazaret, ixxerred il-hena u s-sliema f’qalbhom, u tagħtihom il-grazzji kollha li jinhtiegu.

* * *

Dawn li ġejjin issejnhu s’issa fir-Rivista “Lehen l-Art Imqaddsa” :—

Attard Ester, Abdilla Giuseppe, Briffa Victor, Buontempo Mary, Borg Stella, Borg Giuseppina, Buttigieg Stella, Belli Jane, Bonnici Rosina, Borg Giuseppe, Ciappara Antonio, Camoin Catarina, Camilleri Carmela, Caruana George, Cauchi Bernarda, Casha Maria, Caruana Carmela, Chetcuti Paola, Catania Liberata, Cardona Carmelo, Chetcuti Nicolina, Caruana F. S., Cilia Carmelo, Caruana Carmela, Cauchi Antonia, Coppini Melita, Dalli Maria, D’Agostino Domenico, Debono Stella, Doublesin Carlo, Dugo M. A., Ellul Paolo, Ellul Salvatore, Ellul Adelgisa, Farrugia Giorgio, Gasan Giuseppe, Galea Salvatore, Gauci Carmela, Gatt Maria, Galdes Michelina, Magri Paolina, Muscat Salvatore, Magro Rita, Meli Carmelo, Muscat Marianna, Mizzi Maria, Psaila Olga, Pace Paul Felice, Sammut Giuseppe, Sant Paolo, Sant Giulia, Staffrace George, Scicluna Giovanna, Sapiano Agnese, Schembri Concetta, Spiteri George, Tabone Zammit Francesco, Theuma Emilia, Theuma Teresa, Xuereb Maria, Zammit Giovanni, Zammit Frank.

Ħubzu mahbuż u majtu fil-kuż (hobzu mahbuż u l-ilma tiegħu fiż-żir).
Ahna bil-Malti nghidu: “Żejtu fil-kuż”. Tfisser bħall-Malti sewwa.

(Qawl tal-Palestina)

